

“ మధురమైన పిల్లలారా - మీరు బాబా పిల్లలు, యజమానులు, తండ్రి వద్ద మీరు శరణు తీసుకోలేదు. కొడుకు ఎప్పుడూ తండ్రి శరణులోకి వెళ్ళడు ”

ప్రశ్న :- మాయ విసిగించకుండా ఉండేందుకు ఏ మాటను సదా స్మృతి చేస్తూ ఉండాలి ?

జవాబు :- మేము తండ్రి వద్దకు వచ్చాము, వారు మాకు తండ్రి కాక శిక్షకుడు, సద్గురువు కూడా అయ్యారు. కానీ వారు నిరాకారులు, నిరాకార ఆత్మలైన మనలను చదివించేవారు నిరాకార తండ్రి. ఇది బుద్ధిలో గుర్తుంటే సంతోషపు మీటరు(పాదరసము) ఎల్లప్పుడూ పైకెక్కి ఉంటుంది. అప్పుడు మాయ విసిగించదు.

ఓంశాంతి. త్రిమూర్తి తండ్రి పిల్లలకు అర్థం చేయించారు - వీరు త్రిమూర్తి తండ్రి కదా. వారు ముగ్గురిని రచించేవారు. వారు సర్వులకు తండ్రి, ఎందుకంటే అత్యంత ఉన్నతమైనవారు ఆ తండ్రి. మనమంతా వారి పిల్లలమని మీ బుద్ధిలో ఉంది. తండ్రి ఎలాగైతే పరంధామములో ఉంటారో, అలాగే పిల్లలైన మనము కూడా అక్కడే నివసించేవారము. ఇది డ్రామా అని, జరిగేదంతా డ్రామాలో ఒక్కసారే జరుగుతుందని తండ్రి అర్థం చేయించారు. తండ్రి కూడా ఒక్కసారి మాత్రమే చదివించేందుకు వస్తారు. మీరు ఆయన వద్ద శరణాగతి పొందారు. నేను నీ శరణుజొచ్చాను అనే పదము భక్తిమార్గానికి చెందినది. కొడుకు ఎప్పుడైనా తండ్రి శరణుజొచ్చుతాడా? పిల్లలు యజమానులుగా ఉంటారు. ఇప్పుడు పిల్లలైన మీరు తండ్రిని శరణు వేడుకోలేదు. ఆ తండ్రి మిమ్ములను తనవారిగా చేసుకున్నారు. పిల్లలు తండ్రిని తమవారిగా చేసుకున్నారు. పిల్లలైన మీరు నన్ను “ఓ బాబా! మీరు వచ్చి మమ్ములను ఇంటికి తీసుకెళ్లండి లేక రాజ్యమునివ్వండి” అని పిలుస్తారు. ఒకటేమో శాంతిధామము, రెండవది సుఖధామము. సుఖధామము తండ్రి ఇచ్చే ఆస్తి, దుఃఖధామము రావణుని ఆస్తి. 5 వికారాలలో చిక్కుకున్నందున దుఃఖమే దుఃఖముంది. మనము ఇప్పుడు తండ్రి వద్దకు వచ్చామని పిల్లలకు తెలుసు. వారు తండ్రి కాక శిక్షకుడు కూడా అయ్యారు. కానీ వారు నిరాకారులు. నిరాకార ఆత్మలమైన మనలను చదివించేవారు కూడా నిరాకారులే. వారు ఆత్మల తండ్రి. ఇది సదా బుద్ధిలో స్థరణ జరుగుతూ ఉండినా సంతోషపు పాదరస మీటరు ఎక్కుతుంది. దీనిని మర్చిపోయినందునే మాయ విసిగిస్తుంది. ఇప్పుడు మీరు తండ్రి వద్ద కూర్చుని ఉన్నారు, కనుక తండ్రి మరియు వారసత్వము గుర్తుకొస్తుంది. లక్షమైతే మీ బుద్ధిలో ఉంది కదా. శివబాబాను స్మృతి చేయాలి. కృష్ణుని స్మృతి చేయడమైతే చాలా సులభము. శివబాబాను స్మృతి చేయడంలోనే శ్రమ ఉంది. స్వయాన్ని ఆత్మగా భావించి తండ్రిని స్మృతి చేయాలి. ఒకవేళ కృష్ణుడు వచ్చి ఉంటే అందరూ వెంటనే వారికి సమర్పణయ్యేవారు. ముఖ్యంగా మాతలు కృష్ణుని వంటి కొడుకు లభించాలని, కృష్ణుని వంటి భర్త లభించాలని కోరుకుంటారు. ఇప్పుడు తండ్రి చెప్తున్నారు - నేను ఇప్పుడు వచ్చాను, మీకు కృష్ణుని వంటి పుత్రుడే కాక పతి కూడా లభిస్తాడు అనగా అటువంటి సర్వగుణ సంపన్నుడు, 16 కళా సంపూర్ణుడు, సుఖమునిచ్చేవాడు మీకు లభిస్తాడు. స్వర్గము లేక కృష్ణపురములో సుఖమే సుఖముంది. మనమిప్పుడు కృష్ణపురములోకి వెళ్లేందుకు ఇక్కడ చదువుకుంటున్నామని పిల్లలైన మీకు తెలుసు. అందరూ స్వర్గమునే తలుస్తూ ఉంటారు కదా. ఎవరైనా మరణిస్తే ఫలానావారు స్వర్గస్థులయ్యారని అంటారు. అటువంటిప్పుడు సంతోషము కలగాలి. చప్పట్లు చరచాలి కదా. నరకాన్ని వదిలి స్వర్గములోకి



వెళ్ళడము చాలా మంచిది కదా. ఫలానావారు స్వర్గస్థులయ్యారని ఎవరైనా అంటే ఎక్కడి నుండి వెళ్ళారు? అని వారిని అడగండి. తప్పకుండా నరకము నుండే వెళ్ళి ఉంటారు కదా. ఇది చాలా సంతోషించే విషయము. అందరినీ పిలిచి టోలీ తినిపించాలి. కానీ ఇవన్నీ అర్థము చేసుకునే విషయాలు. 21 జన్మలకు స్వర్గమని వారు అనరు. కేవలం స్వర్గానికి వెళ్ళారని అంటారు. అలాగైతే స్వర్గానికి వెళ్ళిన ఆత్మలను ఇక్కడకు ఎందుకు పిలుస్తారు? ఈ నరక భోజనాన్ని తినిపించేందుకా? నరకములోకైతే పిలువరాదు. ఈ విషయాలన్నీ స్వయంగా తండ్రి కూర్చుని అర్థం చేయిస్తున్నారు. ప్రతి విషయము జ్ఞానముతో కూడి ఉంది కదా. పతితులను పావనంగా చేయమని తండ్రిని పిలుస్తారు, అందువలన పతిత శరీరాలను తప్పకుండా సమాప్తము చేయవలసి వస్తుంది. అందరూ మరణిస్తారు, అప్పుడు ఎవరు ఎవరికోసం ఏడుస్తారు? మనము శరీరాలను వదిలి మన ఇంటికి వెళ్తామని ఇప్పుడు మీకు తెలుసు. శరీరాన్ని ఎలా వదలాలి? అనే అభ్యాసము మీరు ఇప్పుడు చేస్తున్నారు. ఇటువంటి పురుషార్థము ప్రపంచములో ఎవ్వరూ చేయరు.

ఇది పాత శరీరమని పిల్లలైన మీకు తెలుసు(జ్ఞానముంది). తండ్రి కూడా అంటున్నారు - నేను ఈ పాత చెప్పును అప్పుగా తీసుకున్నాను. త్రామాలో నాకు ఈ రథమే నిమిత్తంగా ఉంది. ఇది ఎప్పుడూ మారదు. ఇదే శరీరాన్ని మళ్ళీ మీరు 5 వేల సంవత్సరాల తర్వాత చూస్తారు. త్రామా రహస్యము అర్థము చేసుకున్నారు కదా. దీని అర్థము తెలియచేయు శక్తి(ధైర్యము) ఒక్క తండ్రికి తప్ప మరెవ్వరికీ లేదు. ఇది చాలా అద్భుతమైన పాఠశాల. మేము భగవాన్-భగవతిగా అయ్యేందుకు భగవంతుని పాఠశాలకు వెళ్తున్నామని ముసలివారు కూడా అంటారు. అరే! వృద్ధ మాతలు ఎప్పుడూ పాఠశాలకు వెళ్లి చదవరు. మీరు ఎక్కడ వెళ్తున్నారని అడిగితే - మేము ఈశ్వరీయ విశ్వవిద్యాలయానికి వెళ్తున్నామని, అక్కడ మేము రాజయోగము నేర్చుకుంటామని చెప్తండి. మీరు వినిపించే మాటలు, వినేవారిని ఆశ్చర్యచకితులుగా చేయాలి. భగవంతుని పాఠశాలకు వెళ్తున్నామని వృద్ధులు కూడా చెప్తారు. మనము భగవంతుని వద్దకు చదువుకునేందుకు వెళ్తామనేది అద్భుతము. ఇలా ఇతరులెవ్వరు చెప్పలేరు. నిరాకార భగవంతుడు ఎక్కడి నుండి వచ్చారని అంటారు. ఎందుకంటే వారు భగవంతునికి నామ-రూపాలు లేవని భావిస్తారు. ఇప్పుడు మీరు దీనిని బాగా అర్థము చేసుకుని ఇతరులకు వినిపిస్తారు. మీకు ప్రతి విగ్రహము చరిత్ర, కర్తవ్యము తెలుసు. అత్యంత ఉన్నతమైనవారు శివబాబా అని మీ బుద్ధిలో పక్కాగా ఉంది. వారికి మనమంతా సంతానము. ఆ తర్వాత సూక్ష్మవతన వాసులైన బ్రహ్మ, విష్ణు, శంకరులు. మీరు కేవలం నామమాత్రానికి పేర్లు పలకడం లేదు. బ్రహ్మ ద్వారా స్థాపన ఎలా చేస్తారో మీకు పూర్తిగా తెలుసు. మీకు తప్ప వారి జీవితచరిత్రలు ఇతరులెవ్వరూ తెలుపలేరు. స్వంత బయోగ్రాఫీయే తెలియకుంటే ఇతరులది ఎలా తెలుస్తుంది. మీరు ఇప్పుడు అంతా తెలుసుకున్నారు. నాకు తెలిసినదంతా పిల్లలైన మీకిప్పుడు అర్థం చేయిస్తున్నారని తండ్రి చెప్తున్నారు. తండ్రి తప్ప ఇతరులెవ్వరూ రాజ్యపదవిని ఇవ్వలేరు. ఈ లక్ష్మీనారాయణులు యుద్ధము చేసి రాజ్యపదవిని పొందలేరు. అక్కడ యుద్ధాలే ఉండవు. ఇక్కడైతే ఎంతగానో కొట్లాడుకుంటూ, జగడాలాడుకుంటూ ఉంటారు. లెక్కలేనంత మంది మనుష్యులున్నారు. ఇప్పుడు మీరు తండ్రి నుండి దాదా ద్వారా వారసత్వము పొందుతున్నామని పిల్లలైన మీ మనస్సులో ఉండాలి. తండ్రి చెప్తున్నారు - నన్ను ఒక్కరినే పృథి చేయండి అంతేకాని నేను ఎవరిలో ప్రవేశించానో అతడిని కూడా పృథి చేయమని చెప్తును. నన్ను ఒక్కరినే పృథి చేయమని చెప్తాను. ఆ సన్యాసులైతే వారి ఫోటోను పేరు సహితంగా వ్రాసి

ఇస్తారు. శివబాబా ఫోటోను ఏం తీస్తారు? బిందువు పై పేరు ఎలా వ్రాస్తారు? బిందువు పై శివబాబా పేరు వ్రాస్తే బిందువుకంటే పేరు పెద్దదైపోతుంది. ఇవన్నీ అర్థము చేసుకునే విషయాలు కదా. మనలను శివబాబా స్వయంగా చదివిస్తున్నారని పిల్లలకు చాలా సంతోషముండాలి. ఆత్మ చదువుకుంటుంది కదా. ఆత్మనే సంస్కారాన్ని తీసుకెళ్తుంది. ఇప్పుడు బాబా, ఆత్మలో సంస్కారాలు నింపుతున్నారు. వారు తండ్రి కాక టీచరు, గురువు కూడా అయ్యారు. తండ్రి మీకు ఏం నేర్పిస్తున్నారో దానిని మీరు ఇతరులకు కూడా నేర్పించండి. సృష్టిచక్రమును సృతి చేయండి, ఇతరులతో చేయించండి. వారిలో ఉన్న గుణాలను పిల్లలకు కూడా ఇస్తున్నారు. నేను జ్ఞానసాగరుడను, సుఖసాగరుడను అని అంటున్నారు. మిమ్ములను కూడా అలా తయారు చేస్తాను, మీరు కూడా అందరికీ సుఖమునివ్వండి. మనసా-వాచా-కర్మణా ఎవ్వరికీ దుఃఖమివ్వకండి. శివబాబాను సృతి చేస్తే సృతి ద్వారా వికర్మలు వినాశమౌతాయనే ఈ మధురమైన మాటలను మధురంగా అందరి చెవిలో వేయండి అని చెప్తున్నారు. బాబా వచ్చారు, వారి ద్వారా ఈ వారసత్వాన్ని పొందమని అందరికీ సందేశమునివ్వండి. ఈ సందేశమును అందరికీ ఇవ్వాలి వస్తుంది. చివరికి వార్తాపత్రికల వారు కూడా ప్రచురిస్తారు. అంతిమ సమయములో అందరూ - “ ఓహూ ప్రభూ! నీ లీలలు,..... అని అంటారు. అందరికీ సద్గతిని ఇచ్చేది మీరే అని, దుఃఖము నుండి విడిపించి అందరినీ శాంతిధామానికి తీసుకెళ్తారు” అని అంటారని మీకు తెలుసు. ఇది కూడా ఒక ఇంద్రజాలము కదా. వారిది అల్పకాలిక ఇంద్రజాలము. మన్మథాభవ అను ఇంద్రజాలము ద్వారా మీరు మనుష్యుల నుండి దేవతలుగా 21 జన్మలకు చేస్తారు. మీరు లక్ష్మీనారాయణులుగా అవుతారు. ఇంద్రజాలికుడు, రత్నాగరుడు మొదలైన పేర్లన్న శివబాబావే. బ్రహ్మవి కావు. ఈ బ్రాహ్మణులు, బ్రాహ్మణీలు అందరూ చదువుకునే విద్యార్థులు. వారు చదువుకొని ఇతరులను చదివిస్తున్నారు. బాబా ఒక్కరే అందరినీ చదివించరు. బాబా మీ అందరినీ కలిపి చదివిస్తున్నారు. మీరు మళ్ళీ ఇతరులను చదివిస్తారు. తండ్రి రాజయోగమును నేర్పిస్తున్నారు. వారే రచయిత, కృష్ణుడైతే వారి రచన కదా. వారసత్వము రచయిత నుండి లభిస్తుంది కానీ రచన నుండి లభించదు. కృష్ణుని నుండి వారసత్వము లభించదు. ఈ లక్ష్మీనారాయణులు విష్ణువు రెండు రూపాలు. బాల్యములో వీరు రాధా-కృష్ణులుగా ఉండేవారు. ఈ మాటలు కూడా పక్కాగా గుర్తుంచుకోండి. వృద్ధులు కూడా వేగంగా వేళ్ళే ఉన్నతపదవి పొందగలరు. వృద్ధ మాతలకు మమకారము కాస్త ఎక్కువగా ఉంటుంది. వారు తమ రచన అనే వలలోనే చిక్కుకుపోతారు. ఎంతో మంది గుర్తుకొస్తూ ఉంటారు. వారి నుండి బుద్ధియోగాన్ని మరలించి ఒక్క తండ్రితోనే జోడించాలి. ఇందులోనే శ్రమ ఉంటుంది. జీవించి ఉండే మరణించాలి. ఒక్కసారి బుద్ధిలో బాణము తగిలితే చాలు. ఆ తర్వాత యుక్తిగా నడవవలసి ఉంటుంది. అలాగని ఎవ్వరితోనూ మాట్లాడరాదని కాదు. గృహస్థ వ్యవహారములో భలే ఉండండి, అందరితో మాట్లాడండి, వారితో కూడా సంబంధము ఉంచుకోండి. తండ్రి అంటున్నారు - ధర్మకార్యము ఇంటి నుండి మొదలవుతుంది(చారిటీ బిగిన్స్ అట్ హోమ్....) సంబంధమే ఉంచుకోకుంటే వారిని ఎలా ఉద్ధరిస్తారు? రెండువైపులా సంబంధము నిభాయించాలి. వివాహానికి వెళ్లనా? అని బాబాను అడుగుతారు. ఎందుకు వెళ్లరాదు? అని బాబా అంటారు. తండ్రి కేవలం కామము మహాశత్రువు, దానిని జయించండి, అప్పుడు మీరు జగత్తీజీతులు అవుతారని మాత్రమే చెప్తారు. సత్త్వయుగములో నిర్వికారులుంటారు. అక్కడ యోగబలముతో పిల్లలు జన్మిస్తారు. నిర్వికారులుగా తయారవ్వమని తండ్రి అంటున్నారు. మనము శివబాబా వద్ద కూర్చుని



ఉన్నామని శివబాబా మనకు 84 జన్మల కథ తెలుపుతున్నారని పక్కా చేసుకోండి. ఈ సృష్టిచక్రము తిరుగుతూనే ఉంటుంది. మొట్టమొదట దేవదేవతలు సతోప్రధానంగా ఇక్కడకు వస్తారు. ఆ తర్వాత పునర్జన్మలు తీసుకుంటూ తీసుకుంటూ తమోప్రధానంగా అవుతారు. ప్రపంచము పాతదిగా, పతితంగా అవుతుంది. అత్త కూడా పతితంగా ఉంది కదా. ఇక్కడ ఏ వస్తువులోనూ సారము లేదు. సత్తయుగములోని ఫలపుష్పాలెక్కడ, ఇక్కడ ఉన్న ఫలపుష్పాలు ఎక్కడ? అక్కడ పులుపుగా ఉన్న, కుళ్ళిపోయిన దుర్వాసన గల వస్తువు ఒక్కటి కూడా ఉండదు. అక్కడ ఏముంటాయో వాటిని మీరు సాక్షాత్కారాలలో కూడా చూశారు. ఈ ఫలాలను, పుష్పాలను తీసుకెళ్ళాలని మీ మనస్సులో అనుకుంటారు. అయితే ఇక్కడకు వస్తునే అవి మాయమైపోతాయి. అన్నింటినీ సాక్షాత్కారము చేయించి తండ్రి పిల్లలను సంతోషపరుస్తారు. వీరు ఆత్మల తండ్రి. వారే మిమ్ములను చదివిస్తున్నారు. ఈ శరీరము ద్వారా చదివేది ఆత్మ, శరీరము కాదు. నేను కూడా ఈ వారసత్వము తీసుకుంటున్నాను, స్వర్గానికి యజమానిగా అవుతున్నానని ఆత్మకు శుద్ధమైన అభిమానము(నపా) ఉంటుంది. స్వర్గములోకైతే అందరూ వెళ్తారు, కానీ అందరి పేర్లు లక్ష్మీనారాయణులుగా ఉండవు కదా. వారసత్వము పొందుకునేదే ఆత్మ. ఒక్క తండ్రి తప్ప ఈ జ్ఞానమును ఇతరులెవ్వరూ ఇవ్వలేరు. ఇది ఒక విశ్వవిద్యాలయము. ఇందులో చిన్న పిల్లలు, యువకులు మొదలైన వారంతా చదువుకుంటారు. ఇటువంటి కాలేజి ఎప్పుడైనా చూచారా? ఆ మనుష్యులు బ్యాలిష్టరు, డాక్టరు మొదలైనవారుగా అవుతారు. ఇక్కడ మీరు మనుష్యుల నుండి దేవతలుగా అవుతారు.

బాబా మన టీచరు, సద్గురువు. వారు మనలను తమ వెంట తీసుకెళ్తారని ఇప్పుడు మీకు తెలుసు. చదువును బట్టి మనము మళ్ళీ సుఖధామములో పదవిని పొందుతాము. మీ సత్తయుగమును తండ్రి ఎప్పుడూ చూడను కూడా చూడరు. నేను సత్తయుగాన్ని చూస్తానా? అని శివబాబా అడుగుతారు. చూడాలంటే శరీరము ఉండాలి. వారికి తమ స్వంత శరీరము లేనే లేదు. కావున ఎలా చూస్తారు? ఇచ్చట పిల్లలైన మీతో మాట్లాడ్తారు, చూస్తారు. కానీ ఇదంతా పాత ప్రపంచము. శరీరము లేకుండా దేనినీ చూడలేరు. నేను పతిత ప్రపంచములో పతిత శరీరములో వచ్చి మిమ్ములను పావనంగా చేస్తాను. నేను స్వర్గమును చూడను కూడా చూడను. ఎవరి శరీరములోనైనా ప్రవేశించి గుప్తంగా చూచి వస్తానని కూడా అనుకోను. నాకు ఆ పాత్ర లేనే లేదు. మీరు ఎన్నో కొత్త కొత్త విషయాలు వింటారు, అందువలన ఇప్పుడు ఈ పాత ప్రపంచము పైకి మనసు పోరాదు. ఎంత పావనంగా అవుతారో అంత ఉన్నత పదవి లభిస్తుందని తండ్రి చెప్పున్నారు. అంతా శ్రుతియాత్ర పైన ఆధారపడిన ఆట. యాత్రలకు వెళ్ళినప్పుడు కూడా మనుష్యులు పవిత్రంగా ఉంటారు. యాత్రల నుండి తిరిగి వచ్చిన తర్వాత మళ్ళీ అపవిత్రంగా అవుతారని పిల్లలైన మీకు తెలుసు. పిల్లలైన మీకు చాలా సంతోషముండాలి. అనంతమైన తండ్రి నుండి మనము అనంతమైన స్వర్గ వారసత్వము తీసుకుంటామని మీకు తెలుసు. కనుక వారి శ్రీమతమును అనుసరించాలి. తండ్రి శ్రుతి ద్వారానే సతోప్రధానంగా అవ్వాలి. 63 జన్మల మలినాలు ఏర్పడి ఉన్నాయి. వాటన్నిటిని ఈ జన్మలోనే దించుకోవాలి. ఇక ఏ ఇతర కష్టమూ లేదు. విషము త్రాగాలనే ఆకలి వదిలేయాలి. దానిని గురించి సంకల్పము కూడా చేయకండి. ఈ వికారాల ద్వారానే మీరు జన్మ-జన్మాంతరాలు దుఃఖితులుగా ఉన్నారని తండ్రి చెప్పున్నారు. కుమారీల పై చాలా జాలి కలుగుతుంది. సినిమాలు చూచినందున చాలా చెడిపోతారు. దీని ద్వారానే నరకములోకి వెళ్తారు. బాబా కొందరికి చూస్తే ఫరవాలేదని చెప్తారు కానీ మిమ్ములను చూచి ఇతరులు కూడా వెళ్తారు,

అందువలన మీరు సినిమాలకు వెళ్ళరాదు. ఇతను భగీరథుడు. భాగ్యశాలి రథము కదా. డ్రామాలో తన రథమును అప్పుగా ఇచ్చేందుకు నిమిత్తమై ఉన్నారు. బాబా ఇందులో వస్తారని మీకు తెలుసు. ఇదే హుస్సేన్ గుర్రము. మిమ్ములందరినీ హసీన్(అందము)గా తయారు చేస్తారు. తండ్రి స్వయం అత్యంత సుందరుడు. కానీ ఈ పాత రథమును తీసుకున్నారు. డ్రామాలో వీరి పాత్రనే అలా ఉంది. ఇప్పుడు అపవిత్రమైన ఆత్మలను స్వర్ణయుగపు ఆత్మలుగా తయారు చేయాలి.

తండ్రి సర్వశక్తివంతులా? లేక డ్రామానా? డ్రామానే. కానీ అందులో పాత్రను అభినయించే పాత్రధారులలో సర్వశక్తివంతులు ఎవరు? - శివబాబా . ఆ తర్వాత రావణుడు. అర్ధకల్పము రామరాజ్యము, అర్ధకల్పము రావణ రాజ్యము. బాబా మిమ్ములను ఘడియ-ఘడియ మల్చిపోతామని వ్రాస్తారు. ఉదాసీనులుగా అవుతారు. అరే! మిమ్ములను స్వర్గానికి యజమానులుగా చేసేందుకు వచ్చాను. మీరు ఉదాసీనంగా ఎందుకు ఉంటారు? శ్రమ చేయాలి, పవిత్రంగా అవ్వాలి. ఇలాగే తిలకము ఎలా ఇచ్చేది? మీ అంతకు మీరే రాజ్య తిలకము దిద్దుకునేందుకు అర్హులుగా జ్ఞాన-యోగముల ద్వారా తయారు చేసుకోవాలి. తండ్రిని స్మృతి చేస్తూ ఉంటే మీ అంతకు మీరే తిలకానికి అర్హులుగా అవుతారు. శివబాబా మన మధురమైన తండ్రి, టీచరు, సద్గురువు అని మీ బుద్ధిలో ఉంది. వారు మనలను కూడా చాలా మధురంగా చేస్తారు. మనము తప్పకుండా కృష్ణపురములోకి వెళ్తామని మీకు తెలుసు. ప్రతి 5 వేల సంవత్సరాల తర్వాత భారతదేశము తప్పకుండా స్వర్ణముగా అవుతుంది తర్వాత మళ్ళీ నరకంగా అవుతుంది. ధనవంతులైన వారికి ఇక్కడే స్వర్ణముందని, పేదలకు నరకమని మనుష్యులు భావిస్తారు. కాని అలా కాదు. నిజానికి ఇదే నరకము. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కారకు ఋషి సారము :- ఆత్మిక పిల్లలకు ఆత్మిక తండ్రి నమస్కే.

1. సినిమాలు నరకానికి వెళ్ళే దారి, అందువలన సినిమాలు చూడకండి. స్మృతియాత్ర ద్వారా పావనంగా అయి ఉన్నత పదవిని పొందాలి. ఈ పాత ప్రపంచము పై మనసు ఉంచరాదు.
2. మనసా, వాచా, కర్మణా ఎవ్వరికీ దుఃఖమివ్వరాదు. మధురాతి మధురమైన మాటలు అందరి చెవులకు వినిపించాలి. అందరికీ తండ్రి స్మృతినిప్పించాలి. బుద్ధియోగాన్ని ఒక్క తండ్రితో జోడించాలి.

వరదానము :- “ పవిత్రతా శక్తి ద్వారా సదా సుఖ ప్రపంచంలో ఉండే

దుఃఖములేని పురానికి చక్రవర్తులవ్వండి. ”

సుఖ-శాంతులకు పునాది పవిత్రత. ఏ పిల్లలైతే మనసా, వాచా, కర్మణా పవిత్రంగా అవుతారో వారే అత్యంత గొప్పవారు, పవిత్రులు. ఎక్కడైతే పవిత్రతా శక్తి ఉందో అక్కడ స్వతహాగా సుఖ-శాంతులు ఉంటాయి. పవిత్రత సుఖ-శాంతుల తల్లి. పవిత్ర ఆత్మలు ఎప్పుడూ ఉదాసీనంగా ఉండలేరు. వారు దుఃఖము లేని పురానికి చక్రవర్తులు. వారి కిరీటమూ అతీతమే, సింహాసనము కూడా అతీతమైనదే. లైటు కిరీటము పవిత్రతకు గుర్తు.

స్లోగన్ :- “ నేను ఆత్మను, శరీరాన్ని కాదు ” - అని చింతన చేయడమే స్వ చింతన. ”